

कौशल्य विकास, रोजगार व उद्योजकता
आयुक्तालय आणि अधिनस्त कार्यालयांसाठी
नवीन संगणक यंत्रणा खरेदी करण्यास
प्रशासकीय व वित्तीय मान्यता देण्याबाबत

महाराष्ट्र शासन
कौशल्य, रोजगार, उद्योजकता व नाविन्यता विभाग,
शासन निर्णय क्रमांक : कौविउ-२०२५/प्र.क्र. ०४/प्रशा. २
हुतात्मा राजगुरु चौक, मादाम कामा मार्ग ,
मंत्रालय, मुंबई ४०० ०३२.
दिनांक : १७ जानेवारी, २०२५

- वाचा:-** १) वित्त विभाग, शासन निर्णय क्र. विअप्र-२०१३/प्र. क्र. ३०/२०१३/विनियम, भाग-२,
दि. १७ एप्रिल, २०१५
२) उद्योग ऊर्जा व कामगार विभाग,
शासन निर्णय क्र. भांखस-२०१४/प्र.क्र.८२/भाग-III/उद्योग-४, दि. १ डिसेंबर, २०१६.
३) कौशल्य, रोजगार, उद्योजकता व नाविन्यता विभाग,
शासन निर्णय क्र. कौविउ-२०२२/प्र. क्र. १२/प्रशा-२, दि. ११ फेब्रुवारी, २०२२.
४) शासन निर्णय क्रमांक : कौविउ-२०२३/प्र.क्र. ३१०/प्रशा-२, दि.२५ जानेवारी, २०२४.
५) आयुक्त, कौशल्य विकास, रोजगार व उद्योजकता आयुक्तालय यांचे पत्र क्रमांक
कौविरोउआ/संगणक-२६७/५६४३, दि. ०१ ऑक्टोबर, २०२४.

प्रस्तावना :-

कौशल्य विकास, रोजगार व उद्योजकता आयुक्तालय आणि अधिनस्त कार्यालयांमधील संगणकांपैकी सन २०१८-१९ मध्ये खरेदी केलेले १५५ संगणक (ऑल इन वन डेस्कटॉप्स) हे माहिती तंत्रज्ञान विभागाने निर्दिष्ट केलेल्या धोरणानुसार निर्लेखन योग्य आहेत. सदर संगणकांऐवजी नवीन संगणक खरेदी तसेच संदर्भ क्र. (४) येथील दि. २५.०१.२०२४ च्या शासन निर्णयान्वये प्रशासकीय मान्यता दिलेल्या परंतु विविध कारणास्तव खरेदी न झालेल्या प्रिंटर्स, लॅपटॉप व स्कॅनर्सची खरेदी आर्थिक वर्ष २०२४-२५ मध्ये उपलब्ध असलेल्या अनुदानातून करण्यासाठीचा प्रस्ताव आयुक्तालयाच्या संदर्भ क्र. (५) येथील दि. ०१.१०.२०२४ च्या पत्रान्वये प्राप्त झाला आहे. त्यानुसार आयुक्तालय व अधिनस्त कार्यालयांसाठी नवीन संगणक यंत्रणा (ऑल इन वन डेस्कटॉप्स, प्रिंटर्स, लॅपटॉप्स व स्कॅनर्स) खरेदीस प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय :-

१. कौशल्य विकास, रोजगार व उद्योजकता आयुक्तालय व अधिनस्त कार्यालयांसाठी संगणक यंत्रणा (ऑल इन वन डेस्कटॉप्स, प्रिंटर्स, लॅपटॉप्स व स्कॅनर्स) खरेदी करण्यासाठी खालील प्रमाणे ₹ १८५.११ लक्ष इतक्या रकमेच्या अंदाजपत्रकास याद्वारे प्रशासकीय मान्यता देण्यात येत आहे:-

अ.क्र.	संगणकीय यंत्राचे नाव	एकूण नग	दर प्रति नग (₹)	एकूण किंमत (₹)
१	संगणक (ऑल इन वन डेस्कटॉप)	१५५	७७,६९१/-	१,२०,४२,१०५/-
२	प्रिंटर	९७	३६,७५०/-	३५,६४,७५०/-
३	स्कॅनर	५५	४०,३२०/-	२२,१७,६००/-
४	लॅपटॉप	६	१,१४,४५०/-	६,८६,७००/-
एकूण ₹				१,८५,११,१५५/-

२. उक्त प्रशासकीय मान्यता पुढील अटी व शर्तीस अधीन राहून देण्यात येत आहे:-

१) दि. ११.०२.२०२२ च्या शासन निर्णयान्वये कार्यालयीन खरेदीकरिता विभागाने गठीत केलेल्या समितीच्या मान्यतेने संगणक यंत्रणा खरेदी करण्यात यावी.

२) उद्योग, ऊर्जा व कामगार विभागाच्या दि. ०१.१२.२०१६ च्या शासन निर्णयातील तरतुदीनुसार आयुक्तालय व अधिनस्त कार्यालयांसाठी संगणक यंत्रणा खरेदीसाठीची निविदाप्रक्रीया गव्हर्नमेंट ई-मार्केटप्लेस (Government e-Marketplace- GeM) पोर्टलवरून राबविण्यात यावी.

३) उद्योग, ऊर्जा व कामगार विभागाच्या दि. ०१.१२.२०१६ च्या शासन निर्णयातील तसेच त्या विभागाने शासकीय विभागांनी करावयाच्या कार्यालयीन खरेदीसाठी वेळोवेळी निश्चित केलेल्या कार्यपद्धतीतील तरतुदींचे काटेकोरपणे पालन करण्यात यावे. या विभागाच्या दि. ०७.११.२०२३ च्या पत्रान्वये GeM पोर्टलवरून खरेदी करण्याबाबत दिलेल्या सूचनांचेदेखील काटेकोरपणे पालन करण्यात यावे. संचालक, माहिती तंत्रज्ञान संचालनालय, मंत्रालय, मुंबई यांनी मंजूर केलेल्या Specifications नुसारच संगणक यंत्रणा खरेदी करण्यात यावी.

४) निविदाप्रक्रीयेअंती प्राप्त दर बाजारभावापेक्षा कमी असल्याबाबत तसेच संबंधित पुरवठादाराने इतर ठिकाणी ज्या दराने संगणक यंत्रणेचा पुरवठा केला आहे, त्या दरांपेक्षा जास्त नसल्याबाबत आयुक्त, कौशल्य विकास, रोजगार व उद्योजकता आयुक्तालय, नवी मुंबई यांनी खातरजमा करावी.

५) सक्षम प्राधिकारी यांनी खरेदी करण्यात आलेली संगणक यंत्रणा विनावापर पडून राहणार नाही तसेच त्याचा विहीत मुदतीत वापर होईल, याची दक्षता घ्यावी.

६) सदर खरेदी वितरीत होणाऱ्या निधीच्या मर्यादेत करण्यात यावी. खरेदी प्रक्रीया पूर्ण झाल्यानंतर त्याबाबतचा अहवाल शासनास सादर करावा.

७) नवीन संगणक यंत्रणा खरेदी केल्यानंतर संबंधित कार्यालयातील कालबाह्य/ जुनी/ नादुरुस्त संगणक यंत्रणा प्रचलित शासकीय कार्यपद्धतीनुसार ३ महिन्यात निर्लेखित करण्यात यावीत.

३. प्रस्तुत प्रयोजनासाठी येणारा खर्च लेखाशिर्ष, मागणी क्र. झेड ए २, २२३० कामगार व सेवायोजन, ०२ सेवायोजन कार्यालयाचे संगणकीकरण, (०२)(०१) सेवायोजन कार्यालयाचे संगणकीकरण (कार्यक्रम), १७ संगणक खर्च (२२३०१०९२-१७) या लेखाशिर्षाखाली सन २०२४-२५ या आर्थिक वर्षाकरीता मंजूर अनुदानातून भागविण्यात यावा.

४. सदर शासन निर्णय वित्त विभागाच्या संदर्भाधीन दि. १७.०४.२०१५ अनुसार वित्तीय अधिकार नियमपुस्तिका १९७८, उपविभाग-दोन, अनुक्रमांक २७ (अ), नियम क्र. ७६ अन्वये प्रशासकीय विभागांना प्रदान करण्यात आलेल्या अधिकारांचा वापर करून निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०११७१७२५०४६२०३ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रदीप सा. शिवतरे)

कार्यासन अधिकारी, महाराष्ट्र शासन

प्रति,

- १) मा. मंत्री, कौशल्य, रोजगार, उद्योजकता व नाविन्यता यांचे खाजगी सचिव
- २) सचिव, कौशल्य, रोजगार, उद्योजकता व नाविन्यता विभाग यांचे स्वीय सहायक
- ३) सचिव, माहिती व तंत्रज्ञान संचालनालय, मंत्रालय, मुंबई.
- ४) आयुक्त, कौशल्य विकास, रोजगार व उद्योजकता आयुक्तालय, महाराष्ट्र राज्य, नवी मुंबई
- ५) महालेखापाल, महाराष्ट्र -१(लेखा व अनुज्ञेयता)मुंबई
- ६) महालेखापाल, महाराष्ट्र -१ (लेखा परीक्षा) मुंबई
- ७) महालेखापाल, महाराष्ट्र -२(लेखा व अनुज्ञेयता) नागपूर
- ८) महालेखापाल, महाराष्ट्र -२ (लेखा परीक्षा) नागपूर
- ९) अधिदान व लेखा अधिकारी, मुंबई.
- १०) सर्व जिल्हा कोषागार अधिकारी
- ११) सर्व उप आयुक्त, कौशल्य विकास, रोजगार व उद्योजकता विभागीय आयुक्तालय
- १२) सर्व सहायक आयुक्त, कौशल्य विकास, रोजगार व उद्योजकता मार्गदर्शन केंद्र
- १३) निवडनस्ती- कार्यासन प्रशा-२